

الہامی مدرسہ اور اس کا الہامی مکتب فکر

(تیری قط)

حکیم الاسلام حضرت مولانا قاری محمد طیب

رہے فرقہ اسلامیہ جو اصول و مبانی میں متعدد کفر و عقائد کے معانی میں بمقابلے قواعد شرعیہ کچھ مختلف ہیں تو ظاہر ہے کہ اس کا منشائیگی اجتہادی نظر و فکر ہی ہے، جس سے متفاوت اجتہاد، متفاوت نظریات قائم ہو کر عقیدے کی صورت اختیار کر لیں اور وہ فرقہ سمجھے جانے لگیں درحالیکہ وہ فرقہ نہیں ہوتے جب کہ تمام اصول اور مبانی اسلام میں تحدیں ہیں۔ لیکن حضرت شاہ صاحب رحمہ اللہ کا مسلک جب کہ جامع نص و اجتہاد ہے تو ان فروعی عقائد کا بھی کوئی اجتہادی پہلو جب تک کہ شریعت کے بنیادی اصول اور اساسی قواعد و ضوابط سے متصادم نہ ہونا، قابل قول نہیں رہتا جو اس کے کہ اس پہلو کو مسلک کا بنیادی مقام دینے کے بجائے اُسے مخفی، فرعی مقام پر رکھ دیا جائے ترک نہیں کیا جاتا۔ اس طرح سے کوئی بھی حقانی فرقہ اور اس کا کوئی بھی اعتقادی مسلک جب کہ تھوڑی سی توجہ کے بعد اس مسلک سے باہر نکلنے نہیں پاتا، صرف مقصدی اور غیر مقصدی درجہ کا فرقہ باقی رہ جاتا ہے تو اُسے بھی کلیہ متروک کر دینے کی صورت پیدا نہیں ہوتی جب کہ وہ کسی نص کے مخالات یا کسی شرعی اصول کی فروعیات کے دائرہ میں ہے، اس لیے اس جامع مسلک میں یہ اسلامی فرقے بھی اصل فرقہ حق سے کلیہ جدا نہیں ہوتے بلکہ اس سے قریب تر ہو جاتے ہیں، صرف فرقہ بالحلہ ہی باہر رہ جاتے ہیں جو حق کے دائرہ میں داخل ہی ہونا نہیں چاہتے، رہے وہ طبقات جو اسلامی مسائل میں حضور اپنے عقلی تک و تاز سے شبہات کا شکار ہو کر جمہور کے مسلک سے جدا نظر آئیں اور امور غبیبیہ میں رائے زنی کر کے غیب کو بھی شاہد ہی کی ترازو میں تو لئے کی سی میں لگے رہیں تو یہ ولی اللہی مسلک چونکہ جامع عقل و نقل اور جامع معقول و محض ہے اور اس میں تمام اعتقادات اور اصول کلیہ کو عقلی برہان اور فطری مصالح کے لباس میں پیش کیا گیا ہے جو اس قسم کے عقلی شبہات کے لیے واضح اور عقلی الجھنوں میں پھنسے ہوئے طبقات کے لیے عقلی تنفسی و تملی کا سامان اپنے اندر رکھتا ہے تو مسلک حق سے ان طبقات کے نکل بھاگنے کا سوال بھی باقی نہیں رہتا بشرط کہ وہ شرعیات کے ان عقلی برہان کو کانوں میں جگہ دیں اور دل کو حاضر کر لیں، چنانچہ تجربات شاہد ہیں کہ اس قسم کے عقلی پسند لوگوں نے جب بھی اس شرعی مسلک کو عقلی لباسوں اور فکر صحیح کے ملبوسات میں جلوہ گرد یکھا ہے تو ان کے شبہات زائل بھی ہو گئے ہیں اور وہ بصدق دل اپنی تناولی قی یا بے توجہی کا اقرار کر کے اس مسلک سے قریب

ہو گئے یا اُس کے حامی بن کر اسی کا ایک فرد بن گئے ہیں، اس کے بعد سیاسی حلقة رہ جاتے ہیں جو دین و ملک کو الگ الگ کہنے کے عادی ہیں اور ہم وقت جنپیں دین کے نام سے اپنے سیاسی مقاصد کے ضائع ہونے کا اندر یہ رہتا ہے تو اس ملک اعتدال میں شرعی سیاست کے وہ اصولی قواعد بھی کتاب و سنت سے اخذ کر کے پیش کر دیئے گئے ہیں جو ان تمام خطرات کا جواب ہی نہیں بلکہ سیاسی مقاصد کی تحریک کا فاطری راستہ بھی ہیں۔

بہر حال اس ملک اعتدال کا دائرہ اصول اس حد تک جامع، وسیع اور حاوی ہے کہ نہ اُس سے اجتہادی طبقات جدارہ کئے ہیں نہ کلامی گروہ اور عقلی اور فلسفی حلقة کٹ کئے ہیں جب کہ ان کے مسلمات سب اس میں لپٹے ہوئے ہیں، جس کے معنی اس کے سوا دوسرا نہیں ہیں کہ ولی اللہی ملک نے تمام فرقوں، تمام حلقوں اور تمام طبقات کو اصولاً اپنے اندر سمیٹ کر کے جمع کر لیا ہے، جس میں مرکزیت کی وہ تمام صلاحیتیں موجود ہیں جو کسی بھی معقول پسند علمی طبقہ کو اپنے سے باہر نہیں رہنے دیتیں اور جب بھی انھیں انصاف اور حق پسندی سے کام میں لا یا جائے گا، وہ ان سب کے لیے ایک تشغیل بخش نہ خواہ اور جامع مرکز توجہ ثابت ہوں گی اور باہمی نزعات یا قومی تفرقے کو بخوبی بہن سے اکھاڑ پھیٹکیں گی، چنانچہ جنت اللہ بالغہ کا ایک مستقل بحث، سیاسیات، عمرانیات، مدینیات اور معاشرات پر مشتمل ہے، جس کا لقب ان کے بیہاں ارتقاات ہے اور اس میں سیاسی شعبے کی شرعی بحیثیں اور شرعی نقاط فاطری دلائل سے کھول کر رکھ دیئے گئے ہیں، جس سے آج کی سیاست کا بھی کوئی معقول نظریہ خارج نہیں، اس لیے سیاسی طبقات کے لیے بھی یہ ملک ایک جامع مرکز کی حیثیت رکھتا ہے جس پر یہ حلقة جمع ہو سکتے ہیں، بشرطے کر اسے دیکھیں اور سمجھنے کی کوشش کریں۔

ادھر دارالعلوم کے اس ملک کا دوسرا بیانیاری غضرتیہ اخلاق اور ترکیہ نفوس ہے جو ریاضات و مجاہدات اور سلاسل تصوف سے وجود پذیر ہوتا ہے، اس ملک کے تحت جماعت دیوبند کے اکابر اکثر و پیشتر سلسلہ چشتیہ سے اور بہت سے اکابر سلسلہ نقشبندیہ سے وابستہ ہیں، نقشبندیہ خاندان کا قریبی مرجع و منہجاً مجاہد اعظم حضرت سید احمد شہید رائے بریلوی رحمہ اللہ ہیں اور چشتیہ خاندان کے بجا وماںی حضرت شاہ عبدالرحیم ولایتی ہیں، دونوں ہم عصر ہیں اور ایک ہی دور میں ہمہ گیر انداز سے فیض رسال رہے ہیں اس ملک میں یہ ہی دو سلسلے زیادہ معروف اور زیادہ رائج ہیں، چشتیت میں قلندر انہر گنگ غالب ہے جس کی خاص کیفیات شورش و جوش اور وجد و طرب وغیرہ ہیں، جس کے تحت ہادہ ہو کا حال و قال ان پر زیادہ طاری ہوتا ہے اور اس سے ان کی زندگی کا عنوان افراد و قلن و سوچن و جامد دریدن ہے، ادھر نقشبندیہ میں اخفا و تسریکوت و صوت اور ضبط و تحمل کا غالبہ ہے جس سے وہ اس شعر کے پچ مصدق ایں۔

نقشبندیہ عجب قافلہ سالار اندر کہ برنداز رو پہاں بجم قافلہ را

بظاہر دونوں سلسلوں میں تضاد کی نسبت نظر آتی ہے، گومنزل و مقصد واحد ہے، لیکن ان دونوں سلسلوں کے ذکورہ بزرگوں حضرت سید احمد شہید اور حضرت شاہ عبدالرحیم میں خدا ساز طریقہ پر جانین سے تاثیر و تاثر کی صورت پیدا ہوئی اور صوفیہ کی اصطلاح کے مطابق جانین کی نسبتوں میں تبادلہ کیفیات کی شکل نمایاں ہوئی، واقعہ طویل ہے، اس کا خلاصہ یہ ہے کہ حضرت سید صاحبؒ پر بساط و انساط اور ٹھکانی کی کیفیت رہتی تھی اور حضرت شاہ عبدالرحیم پر خوف و خشیت، بر زہ بر اندازی، جزاں و فکر اور گریہ کی کیفیت طاری رہتی تھی۔

حضرت سید صاحبؒ کے سفر جہاد کے موقعہ پر دونوں بزرگ نبی کی مسجد میں جمع ہو گئے اور باہمی جذب و کشش سے ایک بند کمرے میں بیکھا ہوئے، باہر آئے تو سید صاحب رو بگریہ تھے اور شاہ صاحب رو پسخک تبسم تھے یعنی ہر ایک کی نسبت دوسرے پر اثر انداز ہوئی، جسے یوں تعبیر کیا جاسکتا ہے کہ چھنتی اور نقشبندیت میں باہمی آمیزش ہوئی اور دونوں بزرگوں کے پاکیزہ آثار و کیفیات ایک دوسرے میں پہنچ کر مخلوط ہو گئے، جس سے سید صاحب کی نقشبندیت میں تو قدرے شور و فخار اور گریہ دبکا کے اڑات نمایاں ہو گئے اور شاہ صاحب کی چھنتی میں ضبط و سکوت اور آداب شرعیہ کے تحت اتباع سنت کے وقار تکنلت نے غلبہ پالیا جس سے حضرت شاہ عبدالرحیم کی یہ نقشبندیت آمیز چھنتی ان کے ارشد خلفاء، حضرت میانجی نور محمد حنخجانوی قدس سرہ میں جلوہ گر ہوئی جس میں باطنی سوز و گداز کے ساتھ ادب شریعت اور اتباع سنت کا رنگ غالب ہو گیا، جسے حضرت میانجی صاحب نے ان الفاظ میں ادا فرمایا (جبیسا کہ میں نے عم محترم حضرت مولانا حبیب الرحمن صاحب رحمہ اللہ عہتم سادس دارالعلوم دیوبند سے بارہ سنا) کہ ”فتیر نے ایک ایسی ہندیا پکائی ہے کہ نہ سو برس پہلے کپی تھی نہ سو برس بعد میں پکے گی“ اس پر حضرت مదور فرمایا کرتے تھے کہ قیامِ دارالعلوم کے دور کے رمز شناس اہل اللہ کا عام نظریہ یہ تھا کہ حضرت میانجی صاحب کی وہ سو برس والی ہندیا یہ دارالعلوم دیوبند ہے جس میں شریعت کے ساتھ طریقت اور سوتھ جانی کے ساتھ ادب والی اور احوال و کیفیات کے ساتھ اتباع سنت جمع ہے اور اس لیے اس سلسلہ کے سوز و گداز اور حال و قال والے لوگ محض سوتھ جانی نہیں ادب والی بھی ہیں، جن میں باطنی سوز و گداز کے ساتھ غلبہ بہر حال ادب شریعت اور اتباع سنت کا ہے، سوزش باطنی چھنتی کی ہے اور ادب والی اور پیروی سنت کی ممتاز نقشبندیت کی ہے، اس لیے یہ سلسلہ جو حضرت میانجی اور ان کے بعد حضرت حاجی امداد اللہ نے جوتا ہوا حضرت نانوتوی اور حضرت گنگوہی تک آیا تو ان بزرگوں کے فیضان سے ان کا مظہر بھی دارالعلوم بنا جسے ہر دو سلسلوں کے اکابر کی نسبتوں کا مجموعہ کہنا چاہیے اور اس کی شان یہ نمایاں ہوئی کہ:

برکتِ جامِ شریعت برکتِ سندانِ عشق ہر ہونا کے ندانِ جام و سنداں باقتش

اس ہندیا سے دارالعلوم کی تعبیر کا یہ مقولہ اکابر حضرت قاسم اعلومؒ کے اس مقولہ سے اور بھی زیادہ موکدہ اور بلحاظ

حقیقت مضبوط ثابت ہو جاتا ہے جو میں نے انہی اکابر مرحومین اور بالخصوص حضرت عم مختار مددوح سے سننا ہے کہ حضرت نانوتویؒ نے فرمایا کہ مجھے اس مدرسہ کی صورت عامم مثال میں ایک معلق ہنڈیا کی دکھلائی گئی ہے، بعض حضرات نے اس معلق ہنڈیا کی تعبیر تو کل سے کی ہے کہ اس مدرسہ کا مداریقینہ ہنڈیا پر تو ضرورت ہے جو طعام کا ظرف ہوتی ہے لیکن وہ معلق ہے جو تو کل کی شان ہوتی ہے کہ اساب اخیار کر لینے کے بعد بھی نتیجہ تالیع مشیت ہوتا ہے بعض اخیار اسباب سے کسی نتیجہ کی برآمدیقینہ نہیں ہوتی بلکہ مشیت پر معلق رہتی ہے، اس لیے اس مدرسہ کا معلق ہنڈیا کی صورت سے نمایاں ہونا اس پر تبیہ ہے کہ اس مدرسہ میں ظاہری اسباب سے زیادہ نظر تو کل اور ادا خداوندی پر رکھی جائے جیسے اس کے لیے مستقل آمنی یا ارباب حمول کے حکم و عدلوں کا نہ ذریعہ پیدا کیا جائے نہ ان پر بھروسہ کر لیا جائے جیسا کہ خود حضرت نانوتوی رحمۃ اللہ کے بنیادی اصول ہمہ گذشتہ میں اس پر پوری توجہ دلائی گئی ہے جس کا ذکر اوپر آچکا ہے، لیکن اس توجیہ کو مانتے ہوئے بھی واقعات سابقہ کی روشنی میں اس کے معنی و مسلک اسی جامیعت کے زیادہ چپاں نظر آتے ہیں جس میں شریعت و طریقت، سوز و گداز اور ادیب دل نواز کو تمجیح کیا گیا ہے، گویا حضرت میا نجی کے ارشاد کا حاصل یہ ہے کہ سورس سے ملت ہندیہ میں جو جامیعت مسلک مضمحل ہو چکی تھی اور ہر طبقہ دوسرے طبقے سے عدم جامیعت اور مسلکی انفرادیت کی وجہ سے دست و گریبان تھا، بالخصوص شریعت و طریقت کو دو الگ الگ راہیں کہہ کر دو مسلک علاحدہ علاحدہ بنائے گئے تھے اس فقیر کے ہاتھ پر وہ دوئی اور دو رخی ختم کردی گئی ہے اور اب پتختی و نقشبندیت کی آمیزش سے جوش باہوش اور خروش با سر و شش کا دور آگیا گیا ہے جس کی ہنڈیا تیار ہو چکی ہے اور اب اسی کا پاک ہوا کھانا اس مسلک میں مشرق و مغرب تک تقسیم ہو گا۔ یہی وجہ ہے کہ ان اسلاف مرحومین کے بیہاں باوجود غلبہ پتختیت کے جوان کا اصل سلسلہ ہے بیعت چاروں خاندانوں اور بالخصوص نقشبندیت میں بھی لی جاتی تھی اور تربیت حسپ استعداد چاروں سلاسل کے مطابق کی جاتی تھی، کتنے ہی اکابر کی تربیت ان بزرگوں نے نقشبندیہ طریق پر کی ہے جو پتختیت میں نہیں چل سکے، خود حضرت مولانا حبیب الرحمن صاحبؒ ہی اپنا حال بیان فرماتے تھے کہ حضرت گنگوہیؒ کے بیہاں بیعت کے بعد جب میں پتختیت کے طریقہ پر نہ چل سکا تو حضرت گنگوہیؒ نے فرمایا کہ تمہارا حصہ نقشبندیت میں ہے، پتختیت میں نہیں ہے اور پھر اسی نقشبندیت پر انھیں چلایا تو وہ آگے بڑھے اور حق تعالیٰ نے انھیں اسی میں کامیاب اور واصل فرمایا۔

اس صورت حال کو سامنے رکھ کر کہا جاسکتا ہے کہ دارالعلوم دیوبند کے مسلک میں سلاسل علمیہ اور سلاسل فہریہ کے ساتھ سلاسل صوفیہ کو بھی جمع کر دیا گیا ہے جس سے کوئی سچا نقشبندی اور سہروردی اور قادری اُن سے الگ نہیں رہ سکتا۔

اس جامع مسلک کا نقش راغع اپنے شیخ طریقت حضرت حاجی امداد اللہؒ کے فیضان سے جب حضرت قاسم

العلوم پر پڑا اور وہ بیہادہ شیخ اپنے شیخ کی زبان قرار پائے جیسے عربی کی زبان عارف روی بنے تو یہ جمعیت ہمہ وقت ان کی نگاہوں میں رہی اور اس کا عمومی ظہور دار المعلوم سے ہوا اور بالآخر وہی دار المعلوم کا ملک قرار پایا، ایک کے مرجع الامر شاہ ولی اللہ تھے اور دوسرے کے مرجع الامر حضرت چنچنانوی کے خلیفہ اعظم حضرت حاجی احمد اول اللہ تھے جس سے حقیقت قاسمیت بنی اور وہ جب کہ اس دار المعلوم میں مدارِ حدیث تھے اور مرجع الاستناد تھے، تو اس کے صاف معنی وہی ہوتے ہیں جن کا ذکر اور پڑا چکا ہے کہ قاسم المعلوم اور دار المعلوم کا نقطہ نظر تمام سلاسل اور اہل سلاسل کا اتحاد تھا، علمی ملک میں ان کا مطین نظر تمام علمی سلسلوں اور حلقوں کو جمع کرنا تھا کہ صوفی اور مشکل، حدیث و فقیہ اور اصولی و عارف تباش نہ ہیں بلکہ ایک سمجھے جائیں اور ان کے فنون بھی باہم ممزوج اور مخلوط ہو کر مضمون واحد کی صورت سے نمایاں ہوں۔

ادھر تینی سلسلوں میں سلاسل اولیاء کو جمع کرنا تھا کہ جو چشتی ہو وہی نقشبندی بھی ہو اور جو نقشبندی یا قادری اور سہروردی ہو وہی چشتی بھی ہو، تاکہ سلسلے ہی نہیں اہل سلاسل بھی قدر تھا ایک ہو کر نمایاں ہوں، اس لیے اگر دار المعلوم کو مرکز اتحاد امت تسلیم کیا جائے تو خلاف واقعہ نہ ہوگا، بھی وہ مرکزی فکر تھا جو حضرت قاسم المعلوم کے قلب کی امانت تھا اور وہ اُسے اس مدرسہ کے راستے سے پھیلانا چاہتے تھے، پس عام اہل نظر تو اس مدرسہ کو صرف مدرسہ جانتے تھے، لیکن حضرت والا اُسے مدرسہ نہیں بلکہ مدرسہ فکر جانتے تھے، اس لیے ابتداء ہی سے اُسے وسعت پذیر ہنانے پر ہمت کیے ہوئے تھے، بھی وجہ ہے کہ دار المعلوم کے پرواروں میں اصحاب ہوں یا اکابر جامیعیت کا یہ رنگ قدِ مشترک کے طور پر درجہ پر درجہ سب میں نمایاں رہا اور ہے کہ درس و تدریس کے ساتھ ان میں ریاضت و مجاهدہ، سندِ حدیث کے ساتھ سند، خلافت باطنی اور جوشی احوال کے ساتھ ادب قال، باطنی سوز و گداز کے ساتھ ادب روح نواز اور سلاسل شریعت کے ساتھ سلاسل طریقت کا سلسلہ برابر کے درجہ میں قائم ہوا جہاں چشتیت کی لائن سے کلیری صابریت اور گنگوہی قد ویست آئی، وہیں نقشبندیت کی لائن سے مجددی چیزوی سنت اور سید احمد شہید کے اعلاء کفرۃ اللہ کی روح بھی راخ رہی۔ اس لیے مدرسہ کے نوہالوں میں نہ تو زہد خلک ہوا کہ خشونت نمایاں ہو، نہ میں محض رہا کہ مدعاہت کی تہمت آئے، نہ منکرات کے بارہ میں چشم پوشی ہوئی کہ مرعوبیت کا الزام سر آئے اور نہ بے بصرانہ روک ٹوک رہی کہ اکھر پن کا اعتراض ہو، بلکہ دینی تصلب کے ساتھ شفقت علی اخلاق اور تشفیف کے ساتھ ملاطفت و مدارات سب باہم آینختہ رہیں جو ^۱ وابتعث بین ذلك سبیلا ^۲ کی صحیح تصویر اور سورس والی ہندیا کی صحیح تعبیر ہے جس سے اس سوال کی قلیل مدت میں عمومی اصلاح و تربیت کے سلسلے اس جامع جماعت میں عالمگیر پیمانہ پر قائم ہو کر کامیاب ہوئے خواہ وہ تعلیم کا سلسلہ ہو یا تبلیغ کا اور خواہ تربیت خلق کا طریقہ ہو یا اصلاح امت کا۔

اس جامع ملک کے مرکزی فکر میں علوم و فنون کے ساتھ اس طبقاتی جامیعیت اور اجتماعیت کا بھی اضافہ شامل ہے جس کے تحت اس دار المعلوم نے ہمیشہ اتحاد میں اسلامیین اور وحدت فکر کی بنیاد پر وحدت امت پر زور دیا ہے اور

فرقہ مابینی سے بھیش احتراز کیا ہے، جو درحقیقت اس فکر کی حقیقی روح ہے جس سے اُس دور کی امت کا انتشار ہی رفع نہیں ہوا جو حکومت چھپنے جانے سے مہلک انداز میں اُس پر مسلط ہو گیا تھا بلکہ امت کے ایک نظر اور ایک مرکز پر جمع ہونے کی صورت بھی پیدا ہو گئی اور ساتھ ہی اتحاد طبقات کے ساتھ ان طبقات کے مراتب و درجات کا فرق بھی نہیاں ہو گیا، اور پھر ان خواص کے اجتماع سے منتشر عوام کے جمع ہونے کی صورت بھی خود پیدا ہو گئی یا الگ بات ہے کہ جن لوگوں کو اپنے مخصوص مقاصد کی خاطر امت کا انتشار ہی مطلوب ہوا اور وہ اس اجتماع کے قصر کے دروازہ کے قریب آتا ہی گناہ سمجھ کر اس سے دور بھاگنا ہی اپنا مطیع نظر بنائی کچے ہوں اور انھیں نظریات تو درکار مشاہدات کے معائنے کی بھی فرصت نہ ہو تو اس سے ملک کی جامعیت، معقولیت اور عمومیت پر کیا حرف آ سکتا ہے؟ وہ اپنی خود فکر کریں! فان تولوا فانما هم فی شفاق فسیکھیکهم اللہ و هو السمعیع العلیم۔

خلاصہ کلام یہ ہے کہ خواہ وہ سوبرس والی ہندیا ہو یا معلق ہندیا، دونوں باتیں ان اکابر و اسلاف کے کشفات ہی سے تعلق رکھتی ہیں جو امور غیبیہ میں سے ہے، کسی عقلی سوچ پھر یا ہنسی کا شوش کا شرنیں اور ظاہر ہے کہ جب ان ہانڈیوں کا مصدقہ یہ دارالعلوم ہے تو نتیجہ واضح ہے کہ اس ادارہ کی حقیقت کا تعلق غیبی طاقتوں اور بشارات و اشارات غیب سے ہے۔ محض رسمی مشوروں سے نہیں، بلکہ مشورے بھی خود ان اشارات ہی پر بنی اور مرتب ہوئے ہیں، اس لیے اس ادارہ کو سوائے الہامی مدرسے کے اور کیا نام دیا جاسکتا ہے، میں وجہ ہے کہ اس ادارہ کی چلانے والی قوت چوپ کے غیبی طاقت ہے اس لیے وقت کی مشکلات اور موافع میں بھی اس کے لیے غیبی مخلص پیدا کرنے والی طاقت آج بھی وہی غیبی قوت ہے جس نے ابتداء ہی سے اس عالم شاہد میں اس کا پرواز ڈالا اور اس کی کا فرمائی اس درجہ نہیاں ہے کہ ہم جیسے کترین خدام دارالعلوم تک بھی اس کا ہمہ وقت مشاہدہ کرتے رہتے ہیں اور کرتے آ رہے ہیں، اس طاقت کا اثر ہے کہ اس کا کام محض متکلانہ طریق پر بالاجهیہ اسباب عالم گیر پیانہ پر جاری ہے، کارکنوں کا کام صرف صحن نیت اور اخلاص ہے نہ کہ اسے چلانا۔

اسی طرح حضرت قاسم العلوم کا یہ خواب کہ ”میں بیت اللہ شریف کی چھت پر کھڑا ہوا ہوں اور میرے ہاتھ پاؤں کی انگلیوں سے نہیں جاری ہیں جو اطرافِ عالم میں پھیل رہی ہیں، جس کی تعبیر اس دور کے بزرگوں نے یہ دی تھی کہ آپ سے علومِ نبوت کا نیضان تمام دنیا میں جاری ہو گا اور قیامِ دارالعلوم کے بعد انہی اہل الشکایہ فرماتا کہ ان کے خواب کی جسم تعبیر یہ دارالعلوم ہے یا حضرت مولانا رفیع الدین صاحب نقشبندی مہاجر مدینی و مہتمم عائی دارالعلوم کا یہ خواب کہ علومِ دینیہ کی چاہیاں میرے ہاتھ میں دے دی گئی ہیں جس سے مراد دارالعلوم ہی لیا گیا تھا، درحقیقت اسی ہندیا کی تعبیر ہے جو حضرت ہمجنہانوی اور حضرت نانو توی کو دکھلانی کی تھی جس سے صاف واضح ہے کہ دارالعلوم اپنی حقیقت و معنویت اور اپنی بیت و صورت دونوں ہی کے لحاظ سے غیبی بشارات کا مظہر اور مصدقہ ہے اور غیبی طاقتوں

بھی اس کی تکمیل میں کارفرما ہیں، بہر حال اس ادارہ کے فکر میں جس پر دارالعلوم کی معنوی عمارت کھڑی ہوئی ہے، علمی، اخلاقی، عملی، عقلی اور سیاسی اوصاف کی ساتھ ساتھ جامعیت، اجتماعیت اور عدل و اعتدال کا وصف بھی مسلک کا جو ہری جز ثابت ہوتا ہے، اس لیے حسب مقالات اکابر وقت کے اہل اللہ کے طبقوں میں یہ مدرسہ من حیث الجماعت مجدد شاہزادگانی جس نے اپنے مفکر اور معرفت مزان افراد کے ذریعہ دین کے تمام شعبوں کی تجدید کا فرض انجام دیا اور وقت کے اولیاء اللہ کی نسبتوں کا مجموعہ ثابت ہوا۔

ظاہر ہے کہ جب اس مدرسہ کی حقیقت اور معنویت یعنی اس کے مرکزی فکر اور اس کے اجزاء تربیتی کا وجود ہی الہام ربانی سے ہوا ہے تو قدرتی طور پر اس کی صورت اور تکمیل و تعمیر میں بھی الہامات الہمیہ کا داخل طبعی تھا، جب کہ صورت کا وجود فطرتاً اپنی حقیقت ہی کے تابع اور اس کا عالم بلکہ اس کا مظہر ہوتا ہے جس میں وہ حقیقت جلوہ گر ہوتی ہے اس لیے اس کی معنویت ہی کے مناسب اس کی تائیں، اس کا اجراء، اس کی تعمیر، اس کے نظم کا ڈھانچہ جتی کہ اس کی بنیادی اور کلیدی شخصیات کا انتخاب تک مختص عام مروجہ مشاورتی طریقوں سے عمل میں نہیں آیا کہ چند ذی رائے افراد نے پہنچ کر مشورہ کر لیا ہو کہ ایک مدرسہ قائم کرنا ہے اور بحث و تجھیس کے بعد جب ایک رائے پر سب جمع ہو گئے تو اسے عملی جامہ پہنانا دیا ہو، بلکہ اس کے مرکزی فکر کی طرح اس کے تمام تکمیلی امور بھی کچھ الہامات اور واردات غیریہ ہی کے تابع و کھائی دیتے ہیں، چنانچہ وہ مرکزی فکر بھی جو دل اللہ خاندان سے چل کر حضرت قاسم درشید تک پہنچا تھا جب اس مدرسہ کے قیام کے وقت اس کی وہنی تکمیل ہوئی تو وہ بھی ان سب اولیاء وقت کے دلوں میں بالہام ربانی ہی وارد ہوا اور بلا استثناء ظاہری پیغمبر ان کی ارواح اس بارہ میں ایک زبان ہو گئیں، گویا باتا ع سنت نبوی و باقتفانی آیت و شاورہم فی الامر اُسے مشورہ واستشارہ کی صورت بھی دی گئی، لیکن اس اشارات غیریہ کی روکھا گیا، چنانچہ جب بھی یہ حضرات مقدسین یکجا ہوتے تو اپنے مکائیے ہی ایک دوسرے کے سامنے رکھتے تھے، اگر ایک بزرگ فرماتے کہ میرے دل میں یہ القا ہوا ہے کہ اب ہندوستان میں تعلیم دین عام کرنے کے لیے قیام مدرسہ کی ضرورت ہے تو دوسرے بزرگ کہتے کہ بھی میرے دل میں بھی آ رہا ہے، ایک کہتے کہ مجھ پر یہ مکشف ہوا ہے کہ مدرسہ قائم ہو تو دوسرے کہتے کہ بھی میرے قلب میں بھی وارد ہوا ہے، چوتھے اگر یہ فرماتے کہ بھی اکشاف میرے قلب میں بھی ہوا ہے، غرض یہ ایک ہی آواز تھی جو ان تمام ارباب قلوب کے قلوب میں غبی واعیہ کے طور پر گونج رہی تھی، جس کا خلاصہ انہی کے تذکروں کے مطابق یہ تھا کہ اب جب کہ ہندوستان میں مسلم اقتدار ختم ہو چکا ہے اجتماعی طور پر علم کی سرپرستی کرنے والا کوئی باقی نہیں رہا ہے اور کوئی رہ بھی گیا ہے تو حالات کی ناسازگاری کی وجہ سے وہ آگے بڑھنے کی بہت نہیں رکھتا جس سے علوم نبوت کا یہ درشور ہا سہا بھی گم ہو جانے کے راست پر پڑ گیا ہے، اندر یہ ہے کہ مسلمانوں کی نسل کمیں جہالت کا شکار ہو کر اغیار کے ہاتھوں نہ چڑھ جائے اور اس ملک سے مسلم قوم اور دین کا خاتمه ہو جائے، اس

لیے قیام مدرسہ لازمی ہے جس کے ذریعہ قوم کو تعلیم و تربیت سے سنبھالا جائے، اگر مسلمانوں میں دینی شعور، دینی تعلیم اور دینی جذبات باقی رہیں گے تو دین باقی رہنے پر وہ اپنی دنیا بھی سنوار سکیں گے، لیکن اگر قوم کی بنیاد ہی ختم ہو گئی تو تعمیر نو کا کوئی سوال ہی باقی نہ رہے گا، اس لیے اب حفاظت دین کی صورت بجز قیام مدرسہ کے دوسرا نہیں۔ ظاہر ہے کہ ان بزرگوں کے اکتشافات سامنے آنے کی یہ نیعیت کسی رسمی مشورہ کی نتھی بلکہ الہامات اور مبشرات غیب کے تبادلوں کی تھی جن پر بالطفی اور روحاںی اجماع منعقد ہو گیا اور اس نے ۱۵ محرم ۱۳۸۳ھ کو مدرسہ دیوبند کے آغاز کی صورت اختیار کر لی، جس سے واضح ہے کہ اس مدرسہ کے قیام کا مسئلہ بھی اُس کے مرکزی فکر کی طرح الہامی تھا جو اشاراتِ غیب سے وقوع پذیر ہوا، بلکہ ان مؤسسین کے دور سے بھی کافی پہلے اوروں اللہی خاندان کے علاوہ ہندوستان کے دوسرے اہل اللہ نے بھی اس مدرسہ کے قیام کو اور نہ صرف قیام کو بلکہ اُس کے محل وقوع کو بھی اشاراتِ غیب ہی سے محسوس کیا اور لطیف اشاروں میں اس کا انکھار فرمایا۔

میں نے اپنے بزرگوں سے بارہا سنا اور ان کے حلقوں میں یہ ایک معروف اور عام زبان زدباتِ تھی اور پھر اس کی سند تاریخی اور اق سے بھی ملتی ہے کہ حضرت سید احمد شہید بریلوی رحمۃ اللہ علیہ جہاد کے سلسلہ سے صوبہ سرحد جاتے ہوئے جب دیوبند سے گزرے تو اس جگہ پر پہنچ کر جہاں آج مدرسہ واقع ہے فرمایا کہ مجھے یہاں سے علم کی خوشبو آ رہی ہے، حالانکہ اس وقت اس جگہ شہر کی کوٹیاں پڑتی تھیں، مگر مشہور ہے کہ بارہ برس میں کوڑیوں کے دن بھی بھوڑ آتے ہیں، بالآخر یہاں سے علم کی خوشبوئی میں پھوٹ نکلیں جیسا کہ حضرت شہید کا اشارہ تھا، جس سے واضح ہے کہ دارالعلوم کا محل وقوع بھی کچھ اشاراتِ غیب ہی سے متعین ہوا ہے جو طبعی اسباب کے تحت وقت کے ان بزرگان امت کے قلوب کے دواعی کے لیے محرک ثابت ہوا، جس سے انہوں نے بھی اپنے داعیہ قلب سے اسی جگہ کا انتخاب کیا جو غیب درغیب ہوتا ہوا ان کے قلوب تک پہنچا ہوا تھا اور بالآخر ۱۳۸۳ھ میں منصہ شہود پر بہ صورت مدرسہ جلوہ گر ہو گیا، حضرت نانوتوی رحمۃ اللہ اپنے روش ضیر رفقاء کے ساتھ اجراء مدرسہ کے لیے مستعد ہوئے اور جب حضرت حاجی محمد عابد صاحب رحمۃ اللہ علیہ نے حضرت نانوتوی گوئی میرٹھ خط بھیجا کہ چندہ کی ایک مقدار بھی جمع ہو گئی ہے اب آپ تشریف لے آئیں تو حضرت نے اُسی وقت ملا محمود صاحب دیوبندی کو جو میرٹھ میں مدرس تھے وہیں بلا کر فرمایا کہ ملا جی آپ کو یہاں کیا تخلوہ ملتی ہے؟ فرمایا حضرت اس سے بہتر اور کیا بات ہو سکتی ہے، تب حضرت نے میرٹھ ہی میں ان کا تقریر فرمایا اسی دیوبند بھیج دیا اور حضرت حاجی محمد عابد صاحب کو لکھا کہ میں پندرہ روپیہ ماہوار پر محمود صاحب کو بھیج رہا ہوں، آپ کا تعلیم جاری کر دیں، میرے آنے کا انتظار نہ فرماؤں میں بھی بعد میں بھیج جاؤں گا، اس عدم حاضری کی وجہ اور ان کی مصالح مضمون ”بانی دارالعلوم“ میں دیکھی جاسکتی ہیں جو اخبار ” مدینہ بھنور“ اکتوبر ۱۹۶۵ء میں شائع ہو چکا ہے۔

بہر حال جھنٹہ کی مسجد میں کار تعلیم کا اجرا ہو گیا، تعمیر مدرسہ اس کے آٹھ نو سال بعد شروع ہوئی جس کے سنبھل بنیاد میں یہ سب بزرگ مجتمع تھے، چون کہ اس مدرسے کے تمام بنیادی امور بشارات غیری سے عمل میں آ رہے تھے، اسی لیے ان اسلاف مقدسین میں رائے مشورہ اور مقاہیت باہمی سے زیادہ اس مدرسہ کے بارے میں توجہ الی اللہ، دعاء، استدعا اور اسکشاف غیری پر زیادہ نظر رکھتی تھی اور اسی میں وقت زیادہ لگایا جاتا تھا، بالغاظ دیگر اسباب عادیہ سے بالآخر ہو کر غیری مددی پر اس مدرسے کے قیام کا زیادہ تر مدار تھا کہ فراہمی اسباب پر، چنانچہ ذیل کا واقعہ اس بارہ میں شاید عدل ہے جو ارواح ثلاثہ میں بھی درج ہے اور بزرگوں سے بھی سننے میں آتا رہا ہے کہ مدرسہ کے قیام کے بعد دیوان محمد یعنی صاحب مرید خاص قاسم العلوم جو رشتہ میں میرے نانا بھی ہوتے تھے اور دارالعلوم کے کتب خانہ کے سب سے پہلے ناظم تھنج کے لیے تشریف لے گئے تو مکہ کرمہ میں اپنے شیخ الشیخ حضرت حاجی احمد اللہ قدس سرہ کی مجلس مبارک میں بکثرت حاضر باش رہتے تھے رخصت کے وقت انھوں نے حضرت حاجی صاحب سے استدعا کی کہ حضرت ہمارے مدرسے کے لیے دعاء فرمائیے، تو فرمایا ”چہ خوش، مدرسہ کے قیام کے لیے راتوں بجدوں میں پیشا نیاں ہم نے رگڑیں کہ خداوند اپنے دین اور علم کی حفاظت کے لیے مدرسہ قائم فرماؤ اور مدرسہ آپ کا ہو گیا؟ پھر فرمایا کہ خیال گزرتا تھا کہ مدرسہ تھانہ بھون میں قائم ہو گا (جو حضرت حاجی صاحب کا وطن ہے) یا نانوتوں میں (جو حضرت قاسم العلوم کا وطن ہے) کیا خیر تھی کہ اس دولت کو دیوبند والے لے اڑیں گے؟

ان واقعات سے پوری طرح واضح ہے کہ مدرسہ دیوبند کے قیام کا جذبہ اولاد سرخیل جماعت حضرت حاجی احمد اللہ قدس سرہ کے اندرابھر اور ان سے منتقل ہو کر ان کی جماعت میں منتقل ہوا، یہ سب ہی حضرات ارباب باطن تھے اس لیے ہر ایک کے باطن میں قیام مدرسہ کا یہ جذبہ جا گزیں ہو گیا جسے ہم نے سابقہ سورہ میں ”باطنی اجتماع“ سے تعمیر کیا ہے، مگر عمومی طور پر ان سب اکابر میں یہ تخلیق مدرسہ ہی کی حد تک تھا، جس کا حاصل تعلیم دین اور اس راست سے اس ملک میں مسلمانوں کا تحفظ اور بقا پیش نظر تھا، لیکن جہاں تک مدرسہ کے ساتھ اس کے مرکزی فکر اور اس کے ہمہ گیر نصب اعین نیز انگریزوں کے لائے ہوئے مخدانہ اور دنیا پرستانہ نظریات کا ایک ہمہ گیر علمی تحریک کی صورت سے مقابلہ اور ساتھ ہی بکھری ہوئی قوم کی شیرازہ بندی اور اخض خصوص اس ملک میں شوکت رفت کی بازیافت یا کم از کم خود اختیاری کے جذبہ کے ساتھ پورے عالم اسلامی تک اس کے اثرات پھیلایا وغیرہ کے ہمہ گیر جذبات اور نظام ہائے عمل صرف ان ہی میں موجود تھا جو چادشاہی میں امام جہاد حضرت حاجی احمد اللہ رحمہ اللہ کی سرکردگی میں شریک معرکہ ہو کر مسلمانوں کی لاشوں کو خاک و خون میں ترپتا ہوا اپنی آنکھوں سے دیکھے چکے تھے اور ان میں بھی بالخصوص حضرت حاجی صاحب کے دست راست حضرت قاسم درشید تھے جن میں صرف مدرسہ ہی کا نہیں بلکہ اس کی اجتماعیت کے تصورات بھی سامنے تھے، اس نقطہ اجتماعیت کے معیار سے ان جذبات میں حضرت قاسم العلوم سب سے آگے

آگے تھے، جنہیں خود ان کے شیخ طریقت حضرت حاجی امداد اللہ علیٰ اپنے مکونات قلمی کا ترجمان فرمائچے تھے جیسا کہ حضرت حاجی صاحب نے حضرت قاسم العلوم کو مولانا ناروی سے تشیہ دیتے ہوئے فرمایا کہ مولانا ناروی تو نہ تبریز کی زبان تھے جن کے ذریعہ ان کے علوم و معارف اور مکونات باطن ظاہر ہوتے ہوئے اور مجھے مولوی محمد قاسم زبان بنانے کر دیئے گئے ہیں لیعنی میرے علوم و معارف اور قبلی وداعی ان کے ذریعہ ظاہر ہوتے ہیں اس لیے یہ امداد اللہ علیٰ کیفیات خاص طور سے حضرت نانو تو ہی میں سب سے زیادہ اُبھریں، اور جو نہیٰ حضرت حاجی صاحب نے علم جہاد بلند کیا تو سب سے پہلے اُس جھنڈے کے نیچے حضرت قاسم العلوم ہی موجود تھے اور انہوں نے ہی حضرت گنگوہی کو بھی پانچ چھ ماہ کی گفت و شنید سے آمادہ جہاد کیا اسی طرح اس مدرسے زیر تجویز اور اس کے فکر و مقصد میں بھی جو امدادی جذبہ تھا جیسا کہ واقعہ بالا سے ظاہر ہوا ہی آگے آسکتے تھے جو خود شیخ ہی کے اعلان کے مطابق ان کے باطنی ترجمان تھے۔

چنانچہ حضرت مولانا حبیب الرحمن صاحب رحمۃ اللہ علیہ مہتمم سادس دارالعلوم کی روایت کے مطابق جب دارالعلوم کی عمارت بنائے جانے کا مسئلہ اٹھا اور حضرت قاسم العلوم نے اس کی ضرورت ظاہر فرمائی تو حضرت حاجی محمد عابد صاحب رحمۃ اللہ علیہ نے جن کا شمار بانیان مدرسے میں ہوتا ہے، مدرسہ کی مستقل عمارت سے اختلاف کرتے ہوئے فرمایا کہ ”جب شہر میں وسیع جامع مسجد موجود ہے، اس کے ہر سے جانب اتنے کرے بھی ہیں جن میں ۳۰۰ طلباء پا سانی رہ سکتے ہیں اور جامع مسجد کا وسیع مسقف حصہ درس و تدریس کے لیے کافی ہو سکتا ہے تو پھر مدرسہ کی مستقل عمارت میں مسلمانوں کا پیسہ کیوں ضائع کیا جائے، لیکن حضرت قاسم العلوم نے وجہ عمارت بیان کرتے تو ہے آخرين فرمایا کہ حاجی صاحب اس مدرسے کے بارے میں آپ وہ چیز نہیں دیکھ رہے ہیں جو مجھے نظر آ رہی ہے۔ یہ مدرسہ بھیں تک رہنے والا نہیں ہے آگے جانے والا ہے، مدرسہ کی مستقل عمارت ہی سے اُس کے بنیادی مقاصد پورے ہو سکتے ہیں، کچھ وقفہ اور گفت و شنید کے بعد جس کا واقع طولی ہے اور اس موقع پر اُس کی ضرورت بھی نہیں، حضرت حاجی صاحب بھی اس پر راضی ہو گئے اور سب حضرات نے مل کر سنگ بنیاد رکھا۔

اس سے واضح ہے کہ عامۃ ان مؤسس اکابر مدرسہ کا تصور صرف تعلیم و تعلم ہی کی حد تک تھا حتیٰ کہ عمارت مدرسہ کا سنگ بنیاد رکھنے تک بھی بھی رہا جب کہ مدرسہ کے اجراء، پر آٹھ نو سال بھی گذر چکے تھے، یہ وسیع اور عالمگیر نصب اعین ان کے سامنے نہ تھا جو حضرت قاسم العلوم اور ان کے رفقاء جہاد شاہی باشarat غیب اور بیهیان ولی اللہ و امداد اللہ اپنے اندر لیے ہوئے تھے اور جہاد شاہی کے بعد یہ مقاصد اور بھی زیادہ قوت اور عزیزیت کے ساتھ اُبھرائے جس کا سرچشمہ حضرت حاجی امداد اللہ اور سر خیل حضرت قاسم العلوم تھے۔

اس ولی اللہ علیٰ اور امداد اللہ علیٰ تصور میں اوپر تعلیم کا پردہ تھا اور نیچے اسی تعلیمی لائن سے اعلاء کلمۃ اللہ، مسلمانوں کی آفاتی عزت و شوکت اور ملت کی عالمگیر خدمت کے اجتائی جذبات پہنچا تھے، اسی حقیقت کو نمایاں کرتے ہوئے

مولانا مناظر احسن گیلانی نے اپنے ایک مضمون ”دارالعلوم میں بیتے ہوئے دن“، جو دارالعلوم میں شائع شدہ ہے، حضرت شیخ الہندگا یہ مقولہ نقل کیا ہے کہ:

”حضرت الاستاذ (حضرت نانو توی) نے اس مدرسہ کو کیا درس و تدریس، تعلیم و تعلم کے لیے قائم کیا تھا؟ مدرسہ میرے سامنے قائم ہوا، جہاں تک میں جانتا ہوں ۱۸۵۷ء کے ہنگامہ کی ناکامی کے بعد یہ ادارہ قائم کیا گیا کہ کوئی ایسا مرکز قائم کیا جائے جس کے زیر اثر لوگوں کو تیار کیا جائے تاکہ ۱۸۵۷ء کی ناکامی کی علاقی کی جائے۔“

آخر میں ارشاد فرمایا:

”صرف تعلیم و تعلم، درس و تدریس جن کا مقصد اور نصب اعین ہے میں ان کی راہ میں مزاحم نہیں ہوں، لیکن اپنے لیے تو اسی راہ کا انتخاب میں نے کیا ہے جس کے لیے دارالعلوم کا یہ نظام میرے نزدیک حضرت الاستاذ نے قائم کیا تھا۔“

چنانچہ حضرت نے احاطہ مدرسہ میں طلباء کو فنون پر گری سکھلانے کا بندوبست بھی فرمایا، تاکہ علم کے ساتھ سپاہیانہ اپرٹ بھی قائم رہے، حکمہ قضا بھی قائم فرمایا تاکہ تنقید احکام شرعیہ کی خوبی ان میں محفوظ رہے، ترکوں کی امداد کے لیے بھی مساعی فرمائیں، سلطان ترکی کی مدد میں قصائد بھی لکھئے تاکہ خلافتِ اسلام پرے مدرسہ کے نونہالوں کا رابطہ قائم رہے، اگر یہی تسلط کے بعد ایسی اجتماعی انجمنوں کی حمایت و تاسیس بھی کی جو اگر یہی سے ملکی حقوق حاصل کرے کے لیے قائم کی گئیں، وغیرہ جو جامع مسجد کے محن میں انعام نہیں پاسکتے تھے۔

یہ تمام مقاصد اسی ذریتِ قاسی میں پروش پاتے رہے، انہی کے تحت حضرت کی وفات کے بعد ان کے علی جانشین شیخ الہند رحمہ اللہ نے ان میں مقاصد کو آگے بڑھایا اور پھر ان کے خلائد نے بھی تعلیمی لائسنس کو مضبوط کیا مگر اجتماعی خدمات سے بھی کنارہ کشی اختیار نہیں کی بلکہ آزادی کی تمام حریکات میں قائدانہ حصہ لیا اور ان کے سر خلی اگر اگر یہیں کے مقابلہ میں میدان شاملی میں سربکف تھے تو ان کی ذریت اُسی اگر یہی کے مقابلہ میں قید و بند اور جیلوں میں سربکف رہی اور آج بھی کلمہ حق کہنے میں آگے ہی آگے ہے۔

ایک اہم اعلان

تمام جامعات و مدارس کے ذمہ داران یہ بات اچھی طرح ذہن نشین کر لیں کہ وفاق المدارس العربیہ پاکستان کی مرتب کردہ ریاضی جو تین حصوں (حساب، الجبرا اور جیومیٹری) پر مشتمل ہے۔ مکمل نصاب میں داخل ہے۔ کتاب کا کوئی حصہ نصاب سے خارج نہیں اور وفاق کے امتحان میں تینوں حصوں سے سوالات دیئے جائیں گے۔ (ادارہ)